

# “పారాటపేర్వం” - “లొకో కోక్యాణ పారాయణం”

(మార్గశిర శుద్ధ పాల్గమి)

168

(29.12.2020 మంగళవారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తత్రింశాధ్యాయాంతర్గత-శ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యాయే

విరాటపర్వణి పట్టించోల ధ్యాయః

## వైశమ్పాయన ఉవాచ

సా ప్రాద్రవత్ కాఞ్చనమాల్యధారిణీ జ్యేష్ఠేన భ్రాత్రా ప్రహితా యశస్వినీ ।  
 సుదక్షిణా వేదివిలగ్నమధ్యా సా పద్మపత్రాభనిభా శిఖణ్డినీ ॥  
 తన్వీ శుభాక్షీ మణిచిత్రమేఖలా మత్స్యస్య రాజ్ఞో దుహితా శ్రియా వృతా ।  
 తన్నర్తనాగారమరాలపక్షా శతవ్రాదా మేఘమివాన్వపద్యత ॥  
 సా హస్తీహస్తోపమసంహితోరూః స్వనిన్దితా చారుదతీ సుమధ్యమా ।  
 ఆసాద్య తం వై వరమాల్యధారిణీ పార్థం శుభా నాగవధూరివ ద్విపమ్ ॥  
 సా రత్నభూతా మనసః ప్రియార్చితా సుతా విరాటస్య యథేంద్రలక్ష్మీః ।  
 సుదర్శనీయా ప్రముఖే యశస్వినీ ప్రీత్యాబ్రవీదర్జునమాయతేక్షణా ॥  
 సుసంహతోరుం కనకోజ్జ్వలత్వచం పార్థః కుమారీం స తదాభ్యభాషత ।

## అర్జున ఉవాచ

కిమాగమః కాఞ్చనమాల్యధారిణీ మృగాక్షి కిం త్వం త్వరితేన భామిని ।  
 కిం తే ముఖం సున్దరి న ప్రసన్నమాచక్ష్య తత్త్వం మమ శీఘ్రమగ్గనే ॥

## వైశమ్పాయన ఉవాచ

స తాం దృష్ట్వా విశాలాక్షీం రాజపుత్రీం సఖీం తథా ।  
 ప్రహసన్నబ్రవీద్రాజన్ కిమాగమనమిత్యుత ॥  
 తమబ్రవీద్రాజపుత్రీ సముపేత్య నరర్షభమ్ ।  
 ప్రణయం భావయన్తి సా సఖీమధ్య ఇదం వచః ॥

## ఉత్తరశీవాచ

గావో రాష్ట్రస్య కురుభిః కాల్యన్తే నో బృహన్నలే ।  
 తాన్విజేతుం మమ భ్రాతా ప్రయాస్యతి ధనుర్ధరః ॥  
 నాచిరం నిహతస్తస్య సజ్రామే రథసారథిః ।  
 తేన నాస్తి సమః సూతో యోఽస్య సారథ్యమాచరేత్ ॥





తస్మై ప్రయతమానాయ సారథ్యర్థం బృహన్నలే ।  
 ఆచచక్షే హయజ్ఞానే సైరన్త్రీ కౌశలం తవ ॥  
 అర్జునస్య కిలాసీస్త్వం సారథిర్దయితః పురా ।  
 త్వయాజయత్సహాయేన పృథివీం పాణ్డవర్షభః ॥  
 సా సారథ్యం మమ భ్రాతుః కురు సాధు బృహన్నలే ।  
 పురా దూరతరం గావో హ్రీయన్తే కురుభిర్హి నః ॥  
 అధైతద్వచనం మేఽద్య నియుక్తా న కరిష్యసి ।  
 ప్రణయాదుచ్యమానా త్వం పరిత్యక్త్వామి జీవితమ్ ॥౦౦౦౦౦



**అథ శ్రీకృష్ణసోత్తమ్**

కింతు నాత్యద్భుతం తేషాం యేషాం నస్త్వం సమాశ్రయః ।  
 న తేషాం దుష్కృతం కించిత్త్రిషు లోకేషు విద్యతే ॥  
 సర్వలోకగురుర్యేషాం త్వం నాథో మధుసూదన ।  
 స్థితః సర్వాత్మనా నిత్యం ప్రియేషు చ హితేషు చ ॥  
 త్వాం చైవాస్మాభిరాశ్రిత్య కృతః శస్త్రసముద్యమః ।  
 సురైరివాసురవధే శక్రం శక్రానుజాహవే ॥  
 అసంభావ్యమిదం కర్మ దేవైరపి జనార్దన ।  
 త్వద్భుద్ధిబలవీర్యేణ కృతవానేష ఫల్గునః ॥  
 బాల్యాత్ప్రభృతి తే కృష్ణ కర్మాణి శ్రుతవానహమ్ ।  
 అమానుషాణి దివ్యాని మహాంతి చ బహూని చ ॥  
 తదైవాజ్ఞాసిషం శత్రూన్లతాన్ప్రాప్తాం చ మేదినీమ్ ।  
 త్వత్ప్రసాదసముత్థేన విక్రమేణారిసూదన ।  
 సురేశత్వం గతః శక్రో హత్వా దైత్యాన్సహస్రశః ॥  
 త్వత్ప్రసాదాత్ హృషీకేశ జగత్పావరజంగమమ్ ।  
 స్వవర్తని స్థితం వీర జపహోమేషు వర్తతే ॥



ఏకార్ణవమిదం పూర్వం సర్వమాసీత్తమోమయం ।  
 త్వత్ప్రసాదాన్మహాబాహో జగత్ప్రాప్తం నరోత్తమ ॥  
 ప్రష్టారం సర్వలోకానాం పరమాత్మానమవ్యయమ్ ।  
 యే పశ్యంతి హృషీకేశ న తే ముహ్యంతి కర్ణిచిత్ ॥  
 పురాణం పరమం దేవం దేవదేవం సనాతనమ్ ।  
 యే ప్రపన్నాః సురగురుం న తే ముహ్యంతి కర్ణిచిత్ ॥  
 అనాదినిధనం దేవం లోకకర్తారమవ్యయమ్ ।  
 యే భక్తాస్త్యాం హృషీకేశ దుర్గాణ్యతితరంతి తే ॥  
 పరం పురాణం పురుషం పరాణాం పరమం చ యత్ ।  
 ప్రపద్యతస్తత్పరమం పరా భూతిర్విధీయతే ॥  
 గాయంతి చతురో వేదా యశ్చ దేవేషు గీయతే ।  
 తం ప్రపద్య మహాత్మానం భూతిమశ్నామ్యనుత్తమామ్ ॥  
 పరమేశ పరేశేశ తిర్యగీశ నరేశ్వర ।  
 సర్వేశ్వరేశ్వరేశేశ నమస్తే పురుషోత్తమ ॥  
 త్వమీశేశేశ్వరేశాన ప్రభో వర్ధస్వ మాధవ ।  
 ప్రభవాప్యయ సర్వస్య సర్వాత్మన్ముఖులోచన ॥  
 ధనంజయసఖా యశ్చ ధనంజయహితశ్చ యః ।  
 ధనంజయస్య గోప్తా తం ప్రపద్య సుఖమేధతే ॥  
 మార్కండేయః పురాణర్షిశ్చరితజ్జన్తవానఘ ।  
 మాహాత్మ్యమనుభావం చ పురా కీర్తితవాన్మునిః ॥  
 అసితో దేవలశ్చైవ నారదశ్చ మహాతపాః ।  
 పితామహశ్చ మే వ్యాసస్త్యామాహుర్విధిముత్తమమ్ ॥  
 త్వం తేజస్త్వం పరం బ్రహ్మ త్వం సత్యం త్వం మహత్తపః ।  
 త్వం శ్రేయస్త్వం యశశ్చాగ్ర్యం కారణం జగత్స్తథా ॥  
 త్వయా సృష్టమిదం సర్వం జగత్ప్రావరజంగమమ్ ।  
 ప్రలయే సమనుప్రాప్తే త్వాం వై నివిశతే పునః ॥  
 అనాదినిధనం దేవం విశ్వస్యేశం జగత్ప్రతే ।

ధాతారమజమవ్యక్తమాహుర్వేదవిదో జనాః ॥  
 భూతాత్మానం మహాత్మానమనంతం విశ్వతోముఖమ్ ।  
 అపి దేవా న జానంతి గుహ్యమాద్యం జగత్పతిమ్ ॥  
 నారాయణం పరం దేవం పరమాత్మానమీశ్వరమ్ ।  
 జ్ఞానయోనిం హరిం విష్ణుం ముముక్షూణాం పరాయణమ్ ॥  
 పరం పురాణం పురుషం పురాణానాం పరం చ యత్ ।  
 ఏవమాదిగుణానాం తే కర్మణాం దివి చేహ చ ॥  
 అతీతభూతభవ్యానాం సంఖ్యాతాఽత్ర న విద్యతే ।  
 సర్వతో రక్షణీయాః స్మ శక్రేణేవ దివోకసః ॥  
 యైస్త్యం సర్వగుణోపేతః సుహృన్న ఉపసాదితః ॥

॥ ఇతి శ్రీమన్మహాభారతే ద్రోణపర్వణి శ్రీకృష్ణస్తోత్రం సంపూర్ణమ్ ॥

#### అథ నవగ్రహావ్రాథ్థనా

ఆదిత్యాయ చ సోమాయ మంగళాయ బుధాయ చ ।  
 గురుశుక్రశనిభ్యశ్చ రాహవే కేతవే నమః ॥

#### అథ క్షమావ్రాథ్థనా

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

#### అథ లోకక్షేమవ్రాథ్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

#### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై నారాయణాయేతి సమర్పయామి ॥

#### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥